

कैलाश

subahsaverenews@gmail.com

facebook.com/subahsaverenews

www.subahsavere.news

twitter.com/subahsaverenews

सुप्रभात

मधु घट छलके अम्बर से ।
पावस की पावन ऋतु आई,
मेघ घिरे बरसे ॥

मधु घट छलके अम्बर से ॥
प्रियतम पाहुन मेघ पधारे ।
विरहिन धरती के अँगनारे ।

पोर पोर आनंद समाया,
प्राण प्राण सरसे ॥

मधु घट छलके अम्बर से ॥
बिखराये अलकें ऋतु कामिनि ।

घन घन बीच निरत रत दामिनि ।

ढम ढम मेघ मृदंग बजायें,
नद निर्झर हरसे ॥

मधु घट छलके अम्बर से ॥
पहन हरी चूनर इतराये ।
धरती नव श्रंगार सजाये ।

आलिंगन को झुका व्योम पर,
रुका किसी डर से ॥

मधु घट छलके अम्बर से ॥

—डॉ. राम वल्लभ आचार्य

चेतावनी की अनदेखी व जंगलों की लूट के कारण हुई वायनाड त्रासदी !

वर्दिता मिश्रा

गत 30 जुलाई को वायनाड में हुए भूस्खलन से अभी तक 358 लोगों की मौत हो चुकी है और 240 से अधिक अभी भी लापता हैं। इसकी पूरी संभावना है कि मौत का यह आँकड़ा अभी और भी बढ़ेगा। पिछले एक सप्ताह में देशभर में भूस्खलन की घटनाएँ घटी हैं। इसमें केरल के अतिरिक्त कर्नाटक, और 6 अन्य हिमालयी राज्य- अरुणाचल, असम, मिज़ोरम, सिक्किम, उत्तराखंड और हिमाचल प्रदेश शामिल हैं। इन राज्यों में हुई इस भयानक त्रासदी में हुई मौतों को भी जोड़ लिया जाए तो, बीते सप्ताह भारत में भूस्खलन की घटनाओं में लगभग 304 लोग और मारे जा चुके हैं। सिडनी विश्वविद्यालय में एसोसिएट प्रोफेसर पियरे रॉणनोन का मानना है कि कम समय में अत्यधिक वर्षा, भूस्खलन के लिए मैकेनिकल ट्रिगर की तरह काम करती है और इससे भारी मात्रा में मिट्टी का बहाव होता है, जिससे वायनाड जैसी घटनाएँ जन्म लेती हैं; जहां महीनों तक सिर्फ तबाही, मौत और शोक का ही संचार होता रहता है। वायनाड जैसी घटनाओं के लिए प्राकृतिक कारण भी होते हैं और मानव-जनित कारण भी। जहां प्राकृतिक कारणों के लिए खुद को समायोजित करना ज़रूरी होता है वहीं मानवजनित कारकों के लिए नीतिगत प्रयास करने होते हैं। विकास के नाम पर जिस तरह बेलागम गति से जंगलों को काटा जा रहा है उससे लगता है कि सरकारों में आपदाओं को रोकने के लिए नीतिगत प्रयास करने की मंशा है ही नहीं।

जिस वायनाड में 'मौत का भूस्खलन' आया वहाँ बेतरतीब तरीके से जंगलों का कटना जारी है। भारतीय वन सर्वेक्षण रिपोर्ट के अनुसार, वायनाड जिले में 2007 में 1775 वर्ग किमी. वनक्षेत्र था जो 2021 में 11

प्रतिशत घटकर 1585 वर्ग किमी. ही रह गया। पूरे केरल में 2008-09 से 2022-23 के बीच वन क्षेत्र की भूमि का गैर-वन उद्देश्यों के लिए इस्तेमाल 178 प्रतिशत तक बढ़ गया है। केरल पारिस्थितिकीय रूप से बेहद संवेदनशील राज्य है। बढ़ते पर्यटन और घटते वनों की वजह से यह क्षेत्र और भी ज्यादा संवेदनशील होता जा रहा है लेकिन इसके बावजूद केंद्र और राज्य सरकारों निश्चित होकर बैठी हैं।

नेशनल, रिमोट सेंसिंग सेंटर, हैदराबाद द्वारा तैयार, 'भारत का भूस्खलन एटलस-2023', के अनुसार, भूस्खलन के लिहाज से सर्वाधिक संवेदनशील क्षेत्र हिमालय का है। लेकिन यदि जनसंख्या घनत्व को ध्यान में रखकर आकलन किया जाय तो जो नुकसान पश्चिमी घाट से जुड़े क्षेत्रों में होता है वह अतुलनीय है। केरल स्थित वायनाड, पश्चिमी घाट का ही हिस्सा है। यह क्षेत्र वैश्विक जैवविविधता हॉट स्पॉट, का हिस्सा है। पश्चिमी घाट में आने वाले अन्य राज्य हैं- गुजरात, महाराष्ट्र, गोवा, कर्नाटक और तमिलनाडु। यह पारिस्थिकीय रूप से भारत के सबसे संवेदनशील क्षेत्रों में से एक है। इस क्षेत्र से वनों का उन्मूलन भविष्य की आपदाओं और मौतों के लिए ठोस जमीन तैयार करने जैसा है। इसके महत्व को समझते हुए 2010 में तत्कालीन यूपीए सरकार ने प्रख्यात पर्यावरणविद माधव गाडगिल की अध्यक्षता में 'वेस्टर्न घाट इकोलॉजी एक्सपर्ट पैनल' बनाया जिसका काम था पश्चिमी घाट के पर्यावरणीय महत्व को समझते हुए अनुशंसा देना।

गाडगिल कमेटी ने लगभग पूरे पश्चिमी घाट को इको सेंसिटिव जोन घोषित करने की अनुशंसा की। बाद में 2013 में बनी कस्तूरीरंगन कमेटी ने पूरे पश्चिमी घाट के 37 प्रतिशत हिस्से को इकोसेंसिटिव जोन घोषित करने

की सलाह दी। ताज़्जुब की बात यह है कि सरकार ने दोनों में से किसी भी अनुशंसा को स्वीकार नहीं किया। 2021 में कर्नाटक में बीजेपी सरकार ने कहा कि पश्चिमी घाट को इकोसेंसिटिव जोन घोषित करने से क्षेत्र के लोगों की आजीविका पर प्रतिकूल प्रभाव पड़ेगा। पश्चिमी घाट को लेकर लगभग यही रुख उन सभी राज्यों का भी रहा है जो इस क्षेत्र में पड़ते हैं।

बड़ी निराशा की बात है कि आपदाओं को लेकर भारत में एक सुस्पष्ट स्वभाव के राजनैतिक दर्शन होते हैं। जब तक आपदाएँ नहीं आतीं तब तक सरकारें, पर्यावरण कार्यकर्ताओं और विशेषज्ञों को अपना दुश्मन समझती है, उनकी किसी भी बात को, उनके द्वारा बनाई गयीं रिपोर्ट्स को, लिखे गये लेखों को जरा भी तवज्जो नहीं दी जाती। लेकिन सच्चाई यह है कि जब आपदा सामने आती है तो भारत बिल्कुल अलग दिखने लगता है। मुझे याद है कि माधव गाडगिल कमेटी की रिपोर्ट (2011) आते ही अफ़रा-तफ़री मच गई थी, चारों तरफ़ इस रिपोर्ट के ख़िलाफ़ प्रदर्शन भी शुरू हो गये थे। पश्चिमी घाट के राज्यों की सरकारें अचानक से इमरजेंसी मोड में आकर रिपोर्ट को नकारने की होड़ में शामिल हो गईं थीं और यह सब उद्योगपतियों के इशारों पर हो रहा था। क्योंकि गाडगिल रिपोर्ट, जंगल काटकर खनिज को प्रतिबंधित करने का प्रस्ताव दे रही थी, जंगल को लूट से बचा रही थी, जंगल लूटकर अरबों-खरबों रुपये नेताओं और उद्योगपतियों की जेबों में जाने से रोक रही थी।

इतने साल हो गए आज भी यह रिपोर्ट स्वीकार नहीं हो पायी है, क्यों नहीं स्वीकार की गई होगी? इसीलिए क्योंकि यह आदिवासियों, जंगलों और जन जीवन के लिए ज्यादा सोचने वाली रिपोर्ट थी। देश में जब भी

आपदाएँ आती हैं तब नेता ही नहीं संस्थाएँ भी जनता को 'दिखाने' के लिए सक्रिय हो जाती हैं। अचानक से एनजीटी सक्रिय हो जाता है, सुप्रीम कोर्ट भी अपनी सबसे पसंदीदा कार्यवाही 'फटकार' लगाने लगाता है, कुछ मीडिया संस्थान सवाल पूछने लगते हैं पर ऐसा होता है कि आपदाओं में जिनके परिजन चले गये, उनके आँसू सूख भी नहीं पाते और ये सभी संस्थान फिर से ढीला ढाला रवैया अपना लेते हैं। जंगल कटते रहते हैं, सरकार झूठ बोलती रहती है, मुट्ठी भर लोग जंगलों की लूट से कमाई करते हैं और अदालतें सुनवाई करती रहती हैं। देश की राजनीति पर्यावरणीय मुद्दे को लेकर इतने अंधकार में है कि कोई बेहतर नीति की आशा कैसे की जा सकती है।

नेशनल ग्रीन ट्रिब्यूनल (NGT) ने केंद्रीय पर्यावरण वन और जलवायु परिवर्तन मंत्रालय को आदेश दिया है कि पश्चिमी घाट को इकोसेंसिटिव जोन घोषित करें और इसके लिए एक समय सीमा तय करने को कहा है। यह बात समझना अब बहुत ज़रूरी है कि पर्यावरण और जलवायु परिवर्तन अब पार्टटाइम मुद्दा नहीं है। इसे मीडिया में और देश के जिम्मेदार नेताओं की रैलियों में अच्छे से उठाया जाए। क्योंकि जलवायु परिवर्तन में हो रहे बदलाव आर्थिक और शारीरिक रूप से कमजोर वर्गों को सबसे ज्यादा नुकसान पहुंचाते हैं। अब वक्त है कि एक्शन मोड में आया जाए क्योंकि पूरा देश चरम मौसम की घटनाओं की चपेट में है। जब नेतृत्व सतर्क और जिम्मेदार बनेगा तब संस्थाएँ भी मजबूत होंगी और व्यापक पर्यावरणीय हितों को साधा जा सकेगा जोकि इस सदी की सबसे अहम चुनौती है।

(सत्य हिंदी में प्रकाशित लेख के संपादित अंश)

पीएम आवास में घुसे प्रदर्शनकारी प्रजा का हाल जानने निकले महाकाल

पूरे देश में कर्फ्यू, इंटरनेट बंद, सेना ने संभाली कमान, पीएम शेख हसीना ने इस्तीफा दिया

- भारत पहुँची पीएम हसीना, दिल्ली-गाजियाबाद के हिंडन एयरबेस पर लैंड हुआ उनका विमान
- लोग पीएम हाउस में घुसे, आर्मी ने रोका नहीं
- बांग्लादेश में 1971 जैसे हालात, हिंदुओं का पलायन शुरू



ढाका 1 / नई दिल्ली (एजेंसी)। बांग्लादेश में 2 महीने से चल रहे आरक्षण विरोधी छात्र आंदोलन के बाद प्रधानमंत्री शेख हसीना ने सोमवार, 5 अगस्त को पद से इस्तीफा दे दिया। हिंसक माहौल के चलते शेख हसीना को देश छोड़कर भागना पड़ा। वे सेना के विमान से रवाना हुईं। खबरों के मुताबिक उनकी बहन रेहाना भी साथ हैं। वे बांगाल के रास्ते दिल्ली पहुंच गई हैं। मीडिया रिपोर्ट्स के मुताबिक, उनका विमान गाजियाबाद के हिंडन एयरबेस पर उतर गया था। यहां वह अजीत

डोभाल के साथ थीं। उसके बाद वे लंदन, फिनलैंड या दूसरे देश जा सकती हैं। बांग्लादेश के सेना प्रमुख ने कहा, हम अंतरिम सरकार बनाएंगे, देश को अब हम संभालेंगे। आंदोलन में जिन लोगों की हत्या की गई है, उन्हें ईसाफ दिलाया जाएगा। ढाका में हालात बेकाबू हैं। सेना प्रमुख ने लोगों से शांति बहाली की अपील की है। उन्होंने कहा कि हम हालात काबू में ले आएंगे। भरोसा रखें। करीब 4 लाख लोग सड़कों पर हैं। राजधानी में जगह-जगह हिंसा और तोड़फोड़ हो रही है।

इस्तीफा देने के बाद जश्न



पीएम हसीना के इस्तीफे के बाद यहां लाखों की संख्या में लोग सड़कों पर हैं और शेख हसीना के देश छोड़कर जाने का जश्न मना रहे हैं। बांग्लादेश में अब 18 सदस्यीय अंतरिम सरकार प्रस्तावित- न्युज मीडिया ने बताया कि आर्मी ने देश की प्रमुख पार्टियों के नेताओं के साथ बैठक की है। 18 सदस्यीय अंतरिम सरकार प्रस्तावित की गई है। सेना इस सरकार को बनाएगी।

सेना प्रमुख ने कहा- पीएम हसीना ने इस्तीफा दिया,

अंतरिम सरकार बनेगी- सेना प्रमुख जनरल वकार-उज-जमान ने कहा कि जो हत्या हुई उस पर न्याय होगा। हमने सभी दलों से बात की। हमारे बीच एक अच्छी बातचीत हुई है। उन्होंने बताया कि पीएम शेख हसीना ने इस्तीफा दे दिया है। हम अंतरिम सरकार का गठन करके शासन करेंगे।

प्रधानमंत्री ऑफिस में हजारों लोग घुसे- हजारों लोग पीएम ऑफिस में घुस गए हैं। वे यहां हाथ उठाकर जयकार कर रहे हैं। सोशल मीडिया पर इससे जुड़े कई वीडियो वायरल हैं।



संसद सत्र का 11वां दिन

विपक्ष ने पूछा- सहारा ग्रुप के कितने निवेशकों को पैसा वापस मिला



वित्त मंत्री बोली- कोर्ट में जाकर पूछिए

नई दिल्ली (एजेंसी)। संसद के मानसून सत्र का सोमवार को 11वां दिन है। लोकसभा में आज प्रश्नकाल के दौरान सीकर (राजस्थान) से सीपीआई (एम) सांसद अमरा राम ने पूछा कि सहारा ग्रुप में निवेश करने वाले कितने लोगों को पैसा वापस किया और कितना किया? इस पर पहले वित्त राज्य मंत्री पंकज चौधरी ने कहा कि अभी तक 138 करोड़ रुपए वापस किए जा चुके हैं। अमरा राम इस पर संतुष्ट नहीं हुए और दोबारा सवाल किया। इस बार वित्त मंत्री निर्मला सीतारमण बोलीं- कोर्ट में जाकर पूछिए।

सूत्रों में दावा- पहले राज्य सभा में पेश होगा वक्फ बोर्ड संसोधन- वक्फ बोर्ड की पावर्स को सीमित करने के लिए सरकार वक्फ बोर्ड अमेंडमेंट बिल को सबसे पहले राज्य सभा में पेश कर सकती है। सूत्रों के अनुसार, ये कहा जा रहा है कि 12 अगस्त को बजट सत्र खत्म होने से पहले ही संसोधन प्रस्ताव पेश हो सकता है।

म.प्र. में बेतवा-नर्मदा उफनाई, 3.प्र.में 5 और राजस्थान में 4 की जान गई

12 राज्यों में भारी बारिश का अलर्ट

नई दिल्ली (एजेंसी)। देशभर में बारिश का दौर जारी है। मौसम विभाग ने आज मध्य प्रदेश, राजस्थान सहित 12 राज्यों में बहुत भारी बारिश का अलर्ट जारी किया है। एमपी के विदिशा में बेतवा नदी का पानी पुल से ऊपर बह रहा है। नर्मदापुरम् में नर्मदा खतरे के निशान के करीब है।

यूपी में बारिश से 6 जिले बाढ़ में डूबे -उत्तर प्रदेश में बारिश से 6 जिले बाढ़ में डूबे हुए हैं। बारिश से जुड़ी घटनाओं में 5 की मौत हो गई। बाढ़ से घिरे जिलों में बलिया, लखीमपुर खीरी, फर्रुखाबाद, सीतापुर, बिजनौर और बाराबंकी शामिल हैं।

बदायूं में कछला ब्रिज पर गंगा नदी खतरे के निशान से ऊपर बह रही है। ललितपुर में 6 बांधों के गेट खोले गए।



सीबीआई की गिरफ्तारी के खिलाफ केजरीवाल की याचिका खारिज



साथ ही जमानत याचिका के लिए निचली अदालत जाने को कहा है।

हाईकोर्ट बोला- ऐसा नहीं लगता उनकी गिरफ्तारी बिना वजह हुई

नई दिल्ली (एजेंसी)। दिल्ली हाईकोर्ट ने सोमवार (5 अगस्त) को अरविंद केजरीवाल की सीबीआई की गिरफ्तारी को चुनौती देने वाली याचिका खारिज कर दी।

- महाराष्ट्र के पुणे में हालात खराब, मिजोरम में हफ्ते भर बारिश का अलर्ट- बीते दो दिन से पुणे जिले में भारी बारिश हो रही है। इसके कारण खड़कवासला, मुलशी, पन्ना और दूसरे बांध ओवरफ्लो हैं। खड़कवासला बांध से 35 हजार क्यूसेक (क्यूविक पर सेंकंड) पानी छोड़ा गया ।
- 23 राज्यों में आज जारी रहेगा बारिश का दौर- आईएमडी ने आज राजस्थान, मध्य प्रदेश, गुजरात, गोवा, महाराष्ट्र, असम, मेघालय, नगालैंड, मणिपुर, मिजोरम, त्रिपुरा, सिक्किम, जम्मू-कश्मीर, उत्तर प्रदेश, हिमाचल प्रदेश, उत्तराखंड, छत्तीसगढ़, अरुणाचल प्रदेश, केरल, आंध्र प्रदेश, तेलंगाना, कर्नाटक, तमिलनाडु में भारी बारिश होने की संभावना बताई है।

बापू मालदेव राणा की जयंती धूमधाम से मनाई गई

भोपाल। युवा मेहर (मेर) समाज ने बापू मालदेव राणा की 139वीं जयंती रविवार को भोपाल के बैरसिया रोड स्थित निजी पैलेस में धूमधाम से मनाई। कार्यक्रम में एक पेड़ मां के नाम अभियान के तहत सदस्यों ने पौधरोपण कर उनके संरक्षण का संकल्प भी लिया।

प्रदेश अध्यक्ष मनोहर मेहरा ने कहा कि मेहर जागृति मंच, मेहर मेर समाज पूज्य बापू के बताए मार्ग पर चलकर समाज को संस्कृति के साथ एकजुट करने का काम करता रहेगा।

जनपद अध्यक्ष बैरसिया कुबेर सिंह गुर्जर ने कार्यक्रम की सराहना करते हुए कहा कि बापू मालदेव राणा की जन्म जयंती पर समाज के लोगों को एकत्रित कर पूरे समाज में संगठन का भाव जागृत किया है। इस तरह के आयोजन से संगठन लगातार मजबूत होगा और एक नई दिशा मिलेगी उन्होंने कहा की समाज को एक अलग पहचान दिलाने वाले प्रदेश अध्यक्ष मनोहर मेहरा जैसे वरिष्ठ समाजसेवी ने जिस प्रकार से समाज ही नहीं मध्य प्रदेश में समाज सेवा करने का बीड़ा उठाया है, उसके लिए वे बधाई के पात्र हैं। युवा मेहर समाज संगठन बैरसिया के



युवा मेहर समाज ने भोपाल में किया पौधरोपण

अध्यक्ष मुकेश मेहर ने कार्यक्रम में आए सभी अतिथियों और समाज के बंधुओं का स्वागत किया। कार्यक्रम की अध्यक्षता पूर्व जनपद अध्यक्ष किशनलाल मेहर ने की।

कार्यक्रम में विशेष अतिथि जनपद अध्यक्ष प्रतिनिधि कुबेर सिंह गुर्जर, मुख्य अतिथि मेहर मेर समाज के प्रदेश अध्यक्ष मनोहर मेहरा, पूर्व जनपद अध्यक्ष कमलेश मेहर, मेहर छात्रावास समिति विदिशा अध्यक्ष मोहन सिंह मेहर, राधा कृष्ण मंदिर समिति नारियलखेड़ा अध्यक्ष भगवान सिंह बड़गोती, मेहर जागृति मंच प्रदेश उपाध्यक्ष ब्रजकिशोर मेहर, सह सचिव राजू मेहर, कोषाध्यक्ष रोबिन मेहर, वरिष्ठ सलाहकार शिक्षक रामबाबू मेहर, रामचरण गोयल,समाजसेवी कन्हैया लाल मेहर, प्रयाज्ञ सिंह मेहर, किशन लाल आर्य, काशीराम मेहर, मनीष मेहर, बाबूलाल मेहर, पार्षद दीपक मेहर शमशाबाद, आयोजन समिति पदाधिकारी जीवन सिंह मेहर, प्रदीप गोयल, बलराम मेहर, हाकम सिंह मेहर,तोरन सिंह मेहर, उधम सिंह मेहर, ओम मेहर एवं समाज के सामाजिक बंधु एवं मातृ शक्ति मौजूद रहे।

संक्षिप्त समाचार

शेयर बाज़ार में हाहाकार... सेंसेक्स 800 अंक गिरा, निवेशकों के 4 लाख करोड़ स्वाहा

मुंबई (एजेंसी)। अमेरिका में मंदी की आशंका के चलते हफ्ते के पहले कारोबारी दिन सोमवार 5 अगस्त को संसेक्स 2,222 अंकों (2.74 प्रतिशत) की गिरावट के साथ 78,759 के



स्तर पर बंद हुआ। वहीं, निफ्टी में भी 662 अंक (2.68 प्रतिशत) की गिरावट रही। यह 24,055 के स्तर पर बंद हुआ। इस गिरावट से बीएसई लिस्टेड कंपनियों का मार्केट कैप 10.24 लाख करोड़ रुपये घटकर 446.92 लाख करोड़ रुपये रह गया। निफ्टी 10 अपनी 20 दिन के मूविंग एवरेज से नीचे चला गया जो दो महीने से अधिक समय में इसकी एक दिन में सबसे बड़ी गिरावट है।

चिराग पासवानसे सहमत नहीं जीवनराम मांडी आरक्षण के मुद्दे पर एनडीए में अलग सुर ने बढ़ाई चिंता

पटना (एजेंसी)। बिहार में गया से सांसद और पूर्व मुख्यमंत्री जीवन राम मांडी ने छुआछूत के सवाल को लेकर सोमवार को कहा कि स्वार्थी लोग वैसा कर रहे हैं। भुइयां, डोम जैसी



जातियों का नाम गिनाते हुए पूर्व सीएम मांडी ने सवाल किया कि इनमें कितने आईएएस हैं, कितने चीफ इंजीनियर हैं? बता दें कि आरक्षण के मुद्दे पर जीवनराम मांडी और इससे पहले सामने आए चिराग पासवान के बयान से प्रदेश में एनडीए की चिंता बढ़ सकती है।

लखनऊ बैट टच का मुख्य आरोपी गिरफ्तार... नाबालिग निकला

कानपुर में मौसी के घर छिपा था, 52 थानों की पुलिस, 5 आईपीएस तलाश रहे थे



था। उसकी तलाश 5 आईपीएस और लखनऊ के 52 थानों की पुलिस कर रही थी। शुरुआती जांच में पता चला कि आरोपी घटना के बाद पुलिस एवशन का पता चलते ही कानपुर भाग गया था। वह लगातार यहां के अपडेट्स दोस्तों से ले रहा था। गिरफ्तारी के बाद पुलिस ने आरोपी की रिमांड मांगी, लेकिन नाबालिग होने से कोर्ट ने इनकार कर दिया।

सुप्रीम कोर्ट बोला-

कोचिंग संस्थान डेथ चैम्बर बन चुके हैं

- ये स्टूडेंट्स की जान को खतरे में डाल रहे, केंद्र-दिल्ली सरकार को नोटिस
- हम कोचिंग सेंटर की सुरक्षा को लेकर चिंतित हैं



नई दिल्ली (एजेंसी)। दिल्ली के राउ आईएस कोचिंग के बेसमेंट में चल रही लाइब्रेरी में पानी भरने से 27 जुलाई को तीन स्टूडेंट्स की मौत हो गई थी। सुप्रीम कोर्ट में सोमवार को जस्टिस सूर्यकांत और जस्टिस उज्ज्वल भुइयां की बेंच ने दिल्ली के कोचिंग सेंटरों को डेथ चैम्बर बताया।

बेंच ने कहा- हम कोचिंग सेंटरों की सुरक्षा को लेकर चिंतित हैं। कोचिंग सेंटरों बच्चों की जिंदगी के साथ खेल रहे हैं। कोर्ट ने केंद्र सरकार और दिल्ली के चीफ सेक्टर को नोटिस जारी कर पूछा कि कोचिंग सेंटरों में क्या सेफ्टी के नियम लागू किए गए हैं?

कोर्ट ने कहा कि हमारा ये सोचना है कि अगर कोचिंग सेंटर सेफ्टी नॉर्म को पूरा नहीं करते तो इनको ऑनलाइन मोड में ढ़ाई शुरू

रक्सौल-एलटीटी के लिए 6 अगस्त से चलेगी स्पेशल ट्रेन

एमपी के सतना, कटनी, जबलपुर और इटारसी स्टेशन पर होगा स्टॉपेज

भोपाल (नप्र)। रेलवे ने रक्सौल-लोकमान्य तिलक टर्मिनस-रक्सौल के बीच एक-एक ट्रिप सुपर फास्ट एक्सप्रेस स्पेशल ट्रेन चलाने का निर्णय लिया है। यह स्पेशल ट्रेन पश्चिम मध्य रेलवे के सतना, कटनी, जबलपुर और इटारसी स्टेशन पर हॉल्ट लेकर जाएगी।

इन स्टेशनों पर होगा स्टॉपेज- यह गाड़ी रास्ते में दोनों दिशाओं में बैरगनियां, सीतामढ़ी, मुजफ्फरपुर, हजीपुर, पाटलिपुत्र, आरा, बक्सर, पंडित दीनदयाल उपाध्याय जंक्शन, मिर्जापुर, प्रयागराज छिन्नकी, सतना, कटनी, जबलपुर, इटारसी, खंडवा, भुसावल, मनमाड एवं कल्याण स्टेशनों पर रुकेगी।



ऐसा रहेगा शेड्यूल

गाड़ी संख्या 05557 रक्सौल-एलटीटी सुपर फास्ट एक्सप्रेस स्पेशल ट्रेन 6 अगस्त को रक्सौल स्टेशन से शाम 7:15 बजे रवाना होकर तीसरे दिन सुबह 5:50 बजे लोकमान्य तिलक टर्मिनस स्टेशन पहुंचेगी।

इसी प्रकार गाड़ी संख्या 05558 एलटीटी-रक्सौल सुपरफास्ट एक्सप्रेस स्पेशल ट्रेन 8 अगस्त को एलटीटी स्टेशन से सुबह 7:55 बजे प्रस्थान कर दूसरे दिन शाम 6:50 बजे रक्सौल स्टेशन पहुंचेगी।

चलती बस में आग, खिड़कियों से कूदे लोग

- बच्चों को भी विंडो से बाहर निकाला, सिलीगुड़ी से पूर्णिया आ रही बस में सवार थे 20 यात्री

किशनगंज (बिहार) (एजेंसी)। किशनगंज में सोमवार दोपहर सिलीगुड़ी से पूर्णिया जा रही बस में अचानक आग लग गई। बस में करीब 20 यात्री सवार थे। बस जैसे ही खगड़ा ओवरब्रिज पर पहुंची गियर बॉक्स से अचानक धुआं निकलने लगा। धीरे-धीरे बस में आग लगने लगी। यात्रियों ने बताया कि खिड़कियों के कुदकर लोगों ने अपनी जान बवाई। बच्चों को भी खिड़कियों से बाहर निकाला गया। मामला खगड़ा ओवरब्रिज एनएच-27 का है। हादसे में किसी के हताहत होने की खबर नहीं है।



ताजमहल में घुसकर महिला ने मुख्य गुंबद पर भगवा लहराया,



सावन सोमवार पर रांगा जल चढ़ाया

आगरा (एजेंसी)। आगरा के ताजमहल में सावन के सोमवार पर महिला ने मुख्य गुंबद के ऊपर जल चढ़ाया। उसने भगवा कपड़ा भी लहराया। महिला ने दावा किया कि वह बोतल में गंगाजल लेकर गई थी। सूचना मिलते ही सीआईएसएफ के जवान पहुंचे, उन्हें देखते ही महिला भागने लगी। जवानों ने महिला को दौड़ाकर पकड़ लिया। महिला को पहचान अखिल भारत हिंदू महासभा की आगरा जिलाध्यक्ष मीरा राठौर के रूप में हुई है।

- सुप्रीम कोर्ट ने ममता सरकार को भेजा नोटिस, कहा-

77 मुस्लिम जातियों को कैसे दे दिया ओबीसी कोटा

नई दिल्ली (एजेंसी)। बंगाल में 77 मुस्लिम जातियों को आरक्षण देने के फैसले पर सुप्रीम कोर्ट ने सोमवार को ममता सरकार को नोटिस जारी किया है। कोर्ट ने कलकत्ता उच्च न्यायालय के फैसले के खिलाफ पश्चिम बंगाल सरकार की याचिका पर ये नोटिस दिया है।

हाईकोर्ट ने लगाई थी रोक



हाईकोर्ट ने पश्चिम बंगाल सरकार द्वारा 77 मुस्लिम जातियों को अन्य पिछड़ा वर्ग (ओबीसी) के रूप में वर्गीकृत करने को रद्द कर दिया था और 2010 के बाद पश्चिम बंगाल में जारी सभी अन्य पिछड़ा वर्ग (ओबीसी) प्रमाण पत्र रद्द कर दिए थे।

सरकार से मांगा जवाब

सुप्रीम कोर्ट ने नोटिस जारी कर ममता सरकार से जवाब मांगा है कि उसने किस आधार पर मुस्लिम जातियों को ये कोटा दिया।

कांग्रेस ने कृषि मंत्री शिवराज सिंह चौहान को टोका तो खोल दिया पूरा चिट्ठा

छेड़ेंगे तो छोड़ूंगा नहीं

नई दिल्ली (एजेंसी)। कांग्रेस को किसान विरोधी करार देते हुए कृषि मंत्री शिवराज सिंह चौहान ने सोमवार को राजनीतिक दलों से अपील की कि वे

कांग्रेस को याद दिलाई किसानों पर गोलीबारी की घटनाएं

कांग्रेस सदस्यों ने कृषि मंत्री के जवाब पर विरोध जताते हुए सदन से बाँक अउट कर दिया। सदन से बाहर जा रहे कांग्रेस सदस्यों



किसानों को वोट बैंक मानना बंद करें तथा उनके साथ इंसान की तरह व्यवहार करें। उच्च सदन में कृषि मंत्रालय के कामकाज पर हुई चर्चा पर अंधरे रह गए अपने जवाब को आगे बढ़ाते हुए कृषि मंत्री चौहान ने कहा कि प्रधानमंत्री किसान सम्मान निधि से न केवल छोटे एवं सीमांत किसान सशक्त हुए बल्कि उनका सम्मान भी बढ़ा है।

चौहान जब जवाब दे रहे थे तब कांग्रेस के रणदीप सिंह सुरजेवाला ने उन्हें कई बार बाधित करना चाहा और भाजपा सरकार के ऊपर किसानों पर गोलियां चलाने का आरोप लगाया। कृषि मंत्री ने कहा, ‘‘मैंने पहले ही कहा था कि मुझे छोड़ो मत। अगर छोड़ा तो छोड़ूंगा नहीं। उन्होंने मध्य प्रदेश में पूर्व मुख्यमंत्री दिग्विजय सिंह के शासनकाल सहित कांग्रेस की विभिन्न सरकारों के शासन काल में किसानों पर गोलियां चलाए जाने की विभिन्न घटनाओं का हवाला दिया।

को इंगित करते हुए चौहान ने कहा कि यह भी सुनकर जाइये कि 23 अगस्त 1995 को हरियाणा में चलाई गई गोलियों से छह किसान मारे गए थे। इस बीच सभापति जगदीप धनखड़ ने कृषि मंत्री को रोकते हुए कहा कि यह बहुत ही ‘‘दर्दनाक और दुर्भाग्यपूर्ण’’ है.....। उन्होंने कहा कि जब सदन में देश के सबसे महत्वपूर्ण वर्ग किसानों के बारे में चर्चा हो रही हो तो सदन में हर सदस्य का यह मौलिक कर्तव्य है कि वह चर्चा में गंभीरता से भाग ले। धनखड़ ने कहा कि जिन कांग्रेस सदस्य रणदीप सुरजेवाला ने इस चर्चा की शुरुआत की थी, उन्होंने किसानों के हितों को तिलांजलि देते हुए, संजीदगी का परित्याग करते हुए, मंत्री के भाषण में जो अवरोध पैदा करने का प्रयत्न किया, ‘‘उसका मैं खंडन करता हूँ, प्रतिकार करता हूँ, निंदा करता हूँ। कृषि मंत्री ने सभी राजनीतिक दलों से अपील की कि वे किसानों को वोट बैंक न मानकर उनके साथ इंसान की तरह व्यवहार करें। उन्होंने स्वीकार किया कि कृषि क्षेत्र में कुछ समस्याएं हैं।

रियल दिखने के लिए रील बनाई गई

चौहान ने कहा कि जो दिल में होता है, वही जुबां पर आता है। उन्होंने कहा, ‘‘इनके (कांग्रेस के नेताओं के) दिल में किसान नहीं था, इसलिए उनकी जुबां पर नहीं आया और मोदी जी के दिल में किसान है इसलिए उनकी जुबां पर वह बार बार आता है।% उन्होंने कांग्रेस नेता राहुल गांधी का नाम लिये बिना उनके द्वारा देश में निकाली गयी यात्राओं का उल्लेख किया और कहा कि जब यह यात्रा हरियाणा के सोनीपत पहुंची तो ‘रियल दिखने के लिए रील बनाई गई। कृषि मंत्री ने अपनी जेब से एक पेन ड्राइव निकाल कर कहा कि वह उसकी पूरी सीडी सदन के पटल पर रखकर यह कहना चाहते हैं कि ‘वे किसानों के नाम पर नाटक करते हैं। इस पर सभापति ने कहा कि वह इसे सदन के पटल पर रखकर इसकी प्रामाणिकता की पुष्टि करें।

ऑपरेशन ‘दूल्हे राजा’ से अरेस्ट हुआ शरब्स

- ओडिशा में दो महिलाओं से ठगी करने की आई शिकायत
- पकड़ने के लिए पुलिस ने चलाया ऑपरेशन दूल्हा राजा
- दुबई में बैठे आरोपी को जाल में फंसाकर लाए भारत

5 पत्नियां, दिल्ली-यूपी समेत 7 राज्यों में 49 महिलाओं से शादी का वादा

भुवनेश्वर (एजेंसी)। ओडिशा के भुवनेश्वर में एक हैरान कर देने वाला मामला सामने आया है। यहां पुलिस ने एक शातिर ठग सत्यजीत सामल को गिरफ्तार किया है। हालांकि पुलिस ने सत्यजीत सामल को खुद को पुलिस अफसर बताकर दो महिलाओं से ठगी करने के आरोप में गिरफ्तार किया गया। फरवरी में कैपिटल पुलिस थाने में दो महिलाओं ने यह ठगी की शिकायत दर्ज कराई थी। एक महिला को फंसाकर सत्यजीत ने उससे अपने लिए 8.15 लाख रुपये की कार खरीदी। कारोबार के नाम पर 36 लाख रुपये भी लिए। एक दूसरी महिला को फंसाकर उसने 8.60 लाख रुपये और एक मोटरसाइकिल ऐंटी थी। इस मामले की जांच पुलिस ने की तो जो सामने आया, उससे उनके पांव तले जमीन खिसक गई। सत्यजीत सामल ने 5 शादियां कर रखी थीं। इतना ही नहीं, इन पांच शादियों के अलावा उसने 49 महिलाओं से शादी का वादा कर रखा था और उसने अपेक्ष्य चला रहा था।



चलाया मिशन दूल्हे राजा

पुलिस ने सत्यजीत सामल पर लगे आरोप का पता लगाने और उसे फंसाने के लिए एक जाल बिछाया। एक खूबसूरत महिला अधिकारी की मदद ली गई। इस ऑपरेशन को ‘दूल्हे राजा’ नाम दिया गया। महिला पुलिस अधिकारी ने मैट्रिमोनियल साइट पर प्रोफाइल बनाई। सत्यजीत को फंसाया, हालांकि सत्यजीत को लग रहा था कि उससे एक और महिला फंस गई है। दोनों की शादी को लेकर बात हुई। फिर महिला पुलिस ने उसे मिलने बुलाया। जैसे ही सत्यजीत वहां आया आसपास मौजूद पुलिस की टीम ने उसे धर दबोचा।

डॉ. जवाहर कर्नावट की पुस्तक का लोकार्पण मॉरीशस के प्रधानमंत्री करेंगे

भोपाल (नप्र)। सुप्रसिद्ध लेखक एवं वक्ता डॉ. जवाहर कर्णावट की हाल ही में नेशनल बुक ट्रस्ट से प्रकाशित पुस्तक ‘विदेश की हिंदी पत्रकारिता’ का लोकार्पण मॉरीशस में 7 से 9 अगस्त 2024 तक आयोजित विश्व रंग समारोह के समापन अवसर पर मॉरीशस के प्रधानमंत्री श्री प्रवीण कुमार जगनाथ करेंगे। इस पुस्तक में 27 देशों की 120 वर्षों की हिंदी पत्रकारिता का विस्तार पूर्वक सचित्र वर्णन किया गया है। पुस्तक की दुर्लभ सामग्री को लिव्का बुक ऑफ रिकॉर्ड 2023 में भी स्थान मिला है। इसी प्रकार डॉ. कर्नावट के संपादन में 65 देशों में हिंदी के विस्तार पर प्रकाशित पुस्तक विश्व में हिन्दी 'का लोकार्पण विश्व रंग के शुभारंभ समारोह में मॉरीशस की प्रधानमंत्री श्रीमती लीलादेवी दुकन करेंगी। विश्व रंग समारोह में 30 देशों के 150 से अधिक प्रतिनिधि सम्मिलित हो रहे हैं। विश्व रंग केनिदेशक श्री संतोष चौबे के नेतृत्व में इस समारोह में भोपाल के प्रख्यात साहित्यकार श्री मनोज श्रीवास्तव ,श्री मुकेश वर्मा ,श्री बलराम गुमास्ता, श्री विनय उपाध्याय आदि की भी भागीदारी रहेगी।

भोपाल में सर्विस सेंटर संचालक से 60 लाख की ठगी

कारोबार में निवेश के नाम पर दोस्त ने लगाई चपत
भोपाल (नप्र)। शहपुरा इलाके में एक सर्विस सेंटर संचालक के साथ 60 लाख रुपए की ठगी का मामला सामने आया है। कारोबार में निवेश के नाम पर उनके दोस्त ने वारदात को अंजाम दिया। तमाम मित्रों के बाद भी आरोपी ने रकम नहीं लौटाई तब पीड़ित ने पुलिस से शिकायत की। शिकायत की जांच के बाद पुलिस ने एफआईआर दर्ज कर ली है।

एसआई उपेंद्र सिंह के मुताबिक शहपुरा में रहने वाला अनुराग पटेल आरोपीएम नाम से सर्विस सेंटर चलाते हैं। कुछ समय पहले उसने अपने दोस्त विभू मौर्य को 73 लाख रुपए कारोबार में निवेश करने के नाम पर दिए थे। बाद में आरोपी विभू ने उसे 13 लाख रुपए वापस कर दिए थे। इतना ही नहीं 60 लाख रुपए का चेक अपने पिता के नाम से दिया था। बाद में चेक बाउंस हुआ तो उसने कोर्ट में केस दायर कर दिया था।

चूँकि उसके पिता की मौत कोरोना में हो गई थी, तो उसने अदालत से केस वापस ले लिया था। इसके बाद आरोपी युवक ने फरियादी को चेक दे दिया था, लेकिन बाद में पता चला कि जिस बैंक खाते का चेक दिया है, वह 2019 में बंद हो चुका है। मामले का खुलासा होने पर फरियादी ने थाना पुलिस को लिखित में आवेदन देकर शिकायत दर्ज कराई थी।

आवेदन की जांच के बाद पुलिस ने आरोपी युवक के खिलाफ केस दर्ज किया। अब पुलिस आरोपी युवक की तलाश कर रही है, और उसे जल्द ही गिरफ्तार करने की बात कह रही है। फिलहाल पुलिस मामले की जांच में जुटी हुई है।

प्रदेश में 6.53 लाख से अधिक महिलाओं को निःशुल्क ड्रायविंग लाइसेंस

8 जिले की 730 महिलाओं को वाहन चालन का प्रशिक्षण

भोपाल (नप्र)। प्रदेश में महिलाओं को आत्म सम्मान के साथ रोजगार के साधन दिलाने के उद्देश्य से परिवहन विभाग द्वारा महिलाओं के लिये निःशुल्क ड्रायविंग लाइसेंस की योजना चलाई जा रही है। योजना के माध्यम से अब तक 6 लाख 53 हजार से अधिक महिलाओं को निःशुल्क ड्रायविंग लाइसेंस जारी किये गये हैं।

विभाग द्वारा 7 लाख 52 हजार 600 से अधिक लर्निंग लायसेंस जारी किये गये हैं। महिलाएँ सुरक्षित रूप से सार्वजनिक सेवा की बसों में यात्रा कर सके। इसके लिये बसों में हेल्प लाइन नंबर 1091 अंकित कराया गया है।

महिलाओं को चालक-परिचालक का प्रशिक्षण

परिवहन विभाग द्वारा महिलाओं को रोजगार दिलाये जाने के उद्देश्य से चालक-परिचालक का निःशुल्क प्रशिक्षण दिलाया जा रहा है। प्रदेश के 8 जिलों इंदौर, सागर, ग्वालियर, जबलपुर, झाबुआ, खंडवा, उज्जैन और धार में करीब 730 महिलाओं और युवतियों को हल्के मोटर यान (लाइट मोटर व्हीकल) चालन का प्रशिक्षण दिलाया गया है। इसके बाद उन्हें ड्रायविंग लायसेंस जारी किये गये हैं।

सार्वजनिक बसों में पैनिक बटन सुविधा

निर्भया फंड की मदद से प्रदेश में परिवहन विभाग द्वारा सार्वजनिक वाहन में महिलाओं और युवतियों के सुरक्षित परिवहन के लिये पैनिक बटन सहित लोकेशन ट्रैकिंग डिवाइस प्रणाली मापदण्ड अनुसार लगाई जा रही है। अब तक लगभग 46 हजार 500 उपकरण वाहनों में लगाये जा चुके हैं। यह उपकरण महिलाओं की सुरक्षा की दृष्टि से उपयोगी है। कमांड एण्ड कंट्रोल सेंटर का निर्माण प्रदेश की राजधानी भोपाल में हो चुका है। परिवहन विभाग द्वारा फेसलेस सेवाओं के माध्यम से लायसेंस जारी किये जा रहे हैं। ई-केबायसी द्वारा लर्नर लाइसेंस प्राप्त करने के लिये किसी भी महिला को परिवहन कार्यालय आने की आवश्यकता नहीं होती है।

जिला प्रोत्साहन योजना : 14 जिलों में 124 कार्यों के लिये करीब 79 करोड़ रुपये की प्रशासकीय मंजूरी जारी

भोपाल (नप्र)। राज्य सरकार के लोक परिसम्पति प्रबंधन विभाग के अधीन नवीन योजना लोक परिसम्पति प्रबंधन जिला प्रोत्साहन योजना में जिले की आधारभूत संरचनाओं को और अधिक बेहतर और सुदृढ़ करने के लिये आवश्यकता एवं प्रस्ताव अनुसार धनराशि आवंटित की जाती है। लोक परिसम्पतियों का सुचारु प्रबंधन करने के लिये विभाग द्वारा गत वित्त वर्ष 2023-24 में निर्वातित परिसम्पति से 14 जिलों को पात्रतानुसार वांछित धनराशि जारी की गई है। योजना में विभाग द्वारा 14 जिलों से प्राप्त प्रस्ताव के अनुसार 124 कार्यों की पूर्णता के लिये कुल 78 करोड़ 96 लाख 46 हजार रुपये की प्रशासकीय स्वीकृति जारी की गई है।

योजना क्रियान्वयन (कार्य पूर्णता) के लिये विभाग द्वारा गुना जिले में 14 कार्यों के लिये 89 लाख 81 हजार रुपये, जबलपुर में 31 कार्यों के लिये 8 करोड़ 77 लाख 93 हजार रुपये, दमोह में एक कार्य के लिये 31 लाख 74 हजार रुपये, कटनी में सात कार्यों के लिये 27 लाख 82 हजार रुपये, ग्वालियर में 6 कार्यों के लिये 3 करोड़ 87 लाख 51 हजार रुपये, इंदौर में 4 कार्यों के लिये 19 करोड़ 33 लाख 51 हजार रुपये एवं छिंदवाड़ा जिले में 22 कार्यों के लिये एक करोड़ 83 लाख 75 हजार रुपये, की प्रशासकीय स्वीकृति दी गई है। इसी प्रकार सागर जिले में 4 कार्यों के लिये 13 करोड़ 48 लाख 23 हजार रुपये, भोपाल में 6 कार्यों के लिये 20 करोड़ 19 लाख 44 हजार

रुपये, धार में 3 कार्यों के लिये 3 करोड़ 8 लाख 75 हजार रुपये, खरगोन में 17 कार्यों के लिये 5 करोड़ 5 लाख 28 हजार रुपये, सतना में 7 कार्यों के लिये एक करोड़ 6 लाख 25 हजार रुपये, नर्मदापुरम में एक कार्य के लिये 30 लाख 9 हजार रुपये तथा आगर-मालवा जिले में एक कार्य के 46 लाख 35 हजार रुपये की प्रशासकीय स्वीकृति विभाग द्वारा जारी की गई है।

वर्तमान वित्त वर्ष 2024-25 में इस नवीन योजना में विगत वित्त वर्ष में मंजूर किये गये तथा प्रशासकीय स्वीकृति भी जारी होने वाले निर्माण कार्यों में काम प्रारंभ हो गया है। जिलों से मंजूर निर्माण कार्यों के अचूकान प्रगति प्रतिवेदन (अपडेट रिपोर्ट) भी भेजे जा रहे हैं।

भोपाल (नप्र)। नगरीय विकास एवं आवास मंत्री श्री कैलाश विजयवर्गीय ने कहा है कि खंडवा के समग्र विकास के लिये कोई कमी नहीं रखी जायेगी। उन्होंने जनप्रतिनिधियों से विकास कार्यों एवं योजनाओं पर सतत निगरानी रखे जाने के लिये भी कहा। नगरीय विकास मंत्री श्री विजयवर्गीय रविवार को खंडवा में स्विमिंग पूल के लोकार्पण कार्यक्रम के समारोह को संबोधित कर रहे थे।

मंत्री श्री विजयवर्गीय ने कहा कि खंडवा शहर में बायपास एवं रिंग रोड के लिये कार्ययोजना तैयार की जाये। इस पर प्राथमिकता के साथ राज्य सरकार से मंजूरी दिलाई जायेगी। उन्होंने कहा कि प्रधानमंत्री श्री नरेन्द्र मोदी का सपना है कि वर्ष 2047 तक जब देश स्वतंत्रता के 100 वर्ष पूर्ण करेगा तब भारत दुनिया का शक्तिशाली राष्ट्र होना चाहिए, इसके लिये काम प्रारंभ कर दिया गया है। मंत्री श्री विजयवर्गीय ने कहा कि प्रदेश में प्रत्येक गरीब परिवार का स्वयं

का आवास हो इसके लिये तेजी से प्रयास किये जा रहे हैं।

खंडवा नगर निगम महापौर श्रीमती अमृता यादव ने कहा कि शहर में जल संकट को दूर करने के लिये 137 करोड़ रुपये की योजना पर कार्य किया जा रहा है।

गौरव दिवस समारोह को किया संबोधित

नगरीय विकास एवं आवास मंत्री श्री विजयवर्गीय ने खंडवा के गौरव दिवस समारोह को भी संबोधित किया। उन्होंने कहा कि महान पाश्र्व गायक स्व. किशोर कुमार ने संगीत के क्षेत्र में अपने श्रेष्ठ गायन से अपना नाम स्वर्ण अक्षरों में लिखा है। उनकी जयंती को खंडवा में गौरव दिवस के रूप में मनाया जाता है। उन्होंने युवाओं आग्रह किया कि वे अपनी प्रतिभा को निखारे और खंडवा के नाम को देश दुनिया में गौरवान्वित करें। कार्यक्रम को सांसद श्री ज्ञानेश्वर पाटिल, महापौर श्रीमती अमृता यादव एवं स्थानीय जनप्रतिनिधियों ने संबोधित किया। इस मौके पर लोक नृत्य के साथ विभिन्न सांस्कृतिक कार्यक्रम भी आयोजित किये गये। इस मौके पर निकाली गई गौरव यात्रा शहर के मुख्य मार्गों से निकाली गई। इसमें बड़ी संख्या में नागरिकों की भागीदारी रही।

आरडीएसएस योजना का लाभ आम उपभोक्ताओं को जल्द मिले : ऊर्जा मंत्री तोमर

विद्युत वितरण व्यवस्था को लेकर ग्वालियर-चंबल संभाग के विद्युत अधिकारियों बैठक

भोपाल (नप्र)। ऊर्जा मंत्री श्री प्रद्युम्न सिंह तोमर ने कहा कि आबादी को 24 घंटे और किसानों को 10 घंटे विद्युत आपूर्ति करना राज्य शासन का संकल्प है। इस संकल्प की पूर्ति के लिये रिवेम्प्ट डिस्ट्रीब्यूशन सिस्टम स्कीम (आरडीएसएस) और एसएसटीडी योजना के अंतर्गत 33/11 केव्ही उपकेन्द्र, 33 केव्ही लाईन, 11 केव्ही लाईन के स्वीकृत विस्तार कार्य ग्वालियर एवं चंबल संभाग में समय-सीमा में पूरे होने चाहिए। आरडीएसएस योजना के कामों का लाभ जनता को मिल सके, इसके लिये रणनीति बनाकर कार्य करें और योजना समय-सीमा में पूरी करें। उन्होंने कहा कि घोषित अवधि में गुणवत्तापूर्ण एवं निबंध बिजली आपूर्ति सभी श्रेणी के उपभोक्ताओं को मिलना चाहिए। श्री तोमर सोमवार को ट्रिपल आईटीएम के सभागार ग्वालियर में ग्वालियर एवं चंबल संभाग के विद्युत अधिकारियों की बैठक को संबोधित कर रहे थे।

ऊर्जा मंत्री श्री तोमर ने बिजली अधिकारियों को सचेत किया कि मेटेनैस प्रभावी ढंग से किया जाए ताकि ट्रिपिंग कम से कम हो और फॉल्ट की गुंजाइश न रहे। उन्होंने ग्वालियर शहर में निर्माणाधीन 132 केव्ही विद्युत उपकेन्द्र की समीक्षा की और आशा



व्यक्त की कि इस उपकेन्द्र का काम जल्द ही पूर्ण कर लिया जायेगा। उन्होंने उद्योगों को निर्बाध एवं गुणवत्तापूर्ण विद्युत आपूर्ति सुनिश्चित करने के लिये कहा। प्रधानमंत्री जनजातीय नागरिक महाअभियान (पीएम-जनमन) के प्रथम चरण के काम पूरा होने

पर संतोष व्यक्त किया और द्वितीय चरण की प्रगति की समीक्षा की।

ऊर्जा मंत्री ने कहा कि अच्छे कार्य करने वाले अधिकारियों-कर्मचारियों को प्रोत्साहित किया जाए तथा कार्य में लापरवाही बरतने वाले अधिकारियों व

कर्मचारियों को समुचित दण्ड दिया जाए। उन्होंने जनता से संवाद बनाए रखने के लिये ग्रामीण क्षेत्र में चौपाल लगाने और शहरी क्षेत्र में जन संवाद कार्यक्रम आयोजित करने के निर्देश दिए।

अपर मुख्य सचिव ऊर्जा श्री मनु श्रीवास्तव ने नवीन एवं नवकरणीय ऊर्जा विभाग की कुसुम योजना से कृषि क्षेत्र के पम्प उपभोक्ताओं को लाभान्वित करने की पहल करने के निर्देश दिए। उन्होंने कहा कि औद्योगिक विकास केन्द्रों के लिये अतिरिक्त गाड़ी एवं कुशल कर्मचारियों की व्यवस्था की जा रही है।

मध्य क्षेत्र विद्युत वितरण कंपनी के प्रबंध संचालक श्री श्रुतिज सिंघल ने ग्वालियर एवं चंबल संभाग के अधिकारियों को विद्युत आपूर्ति के साथ-साथ पेड़ों का जंजूमर बढ़ाने तथा सकल वाणिज्यिक व तकनीकी हानियां (एटीएंडसी लॉसेंस) कम करने पर बल दिया। इस दौरान विभागीय अधिकारी उपस्थित थे।

इस अवसर पर ग्वालियर-चंबल संभाग की विद्युत वितरण व्यवस्था को लेकर 90 दिन की कार्ययोजना, पाँच वर्ष की कार्ययोजना और सकल वाणिज्यिक व तकनीकी हानियां एवं राजस्व वसूली के प्रयासों की समीक्षा की गई।

जूनियर एज्जीक्यूटिव क्लब भेल के नवनियुक्त सदस्यों का स्वागत

अध्यक्ष उपाध्याय ने दी बधाई, किएटिव कार्य करने और मेंबर बढ़ाने की दी सलाह



भोपाल (नप्र)। जूनियर एज्जीक्यूटिव क्लब की नई कार्यकारिणी ने सोमवार को क्लब के अध्यक्ष महाप्रबंधक (एससीआर) प्रदीप उपाध्याय से सौजन्य मुलाकात की। इस अवसर पर पूर्व महासचिव आर के प्रसाद और कोषाध्यक्ष संदीप सक्सेना ने नयी कमेटी के महासचिव आर के खरे, सहसचिव एच के जोशी और कोषाध्यक्ष निशा वर्मा का परिचय कराया।

प्रदीप उपाध्याय ने सभी नवनियुक्त सदस्यों को बधाई एवं शुभकामनाएं देते हुए नए सदस्यों को जोड़ने और क्लब के हित में किएटिव कार्य करने को कहा। महासचिव ने अध्यक्ष को आश्वासन दिया की आपके मार्गदर्शन में क्लब बहुत ऊँचाई तक जाएगा। इस मौके पर उन्होंने क्लब की बेसिक जरूरतों जिसमें प्रमुख रुप से महिला टॉयलेट न होने के बारे में अध्यक्ष को अवगत कराया। इसके साथ ही फाइनेंशियल ग्रीथ कैसे बढ़ाए इस पर भी अध्यक्ष को अवगत कराया। जिस पर संज्ञान लेते हुए अध्यक्ष ने जल्द कार्य शुरू कराने का आश्वासन दिया।

श्रीराम रसोई बिट्टन मार्केट के 632 दिन पूर्ण भोपाल ननि अध्यक्ष सूर्यवंशी ने किया निरीक्षण, भोजन प्रसादी की ग्रहण



भोपाल (नप्र)। भोपाल नगरनिगम के अध्यक्ष किशन सूर्यवंशी ने रविवार को बिट्टन मार्केट स्थित राम रसोई का निरीक्षण किया। जहां उन्होंने भोजन बनने का स्थल, बैठने का स्थान और भोजन व्यवस्था देखी। इस मौके पर उन्होंने भोजन प्रसादी भी ग्रहण की। उल्लेखनीय है की शहर में बिट्टन मार्केट हाट बाजार व्यापारी संघ द्वारा पिछले कई दिनों से श्रीराम रसोई का संचालन किया जा रहा है। जिसमें 10 रुपए में भरपेट भोजन कराया जाता है।

अध्यक्ष हरिओम खटीक एवं संस्था के सहयोगियों के सहयोग से राम रसोई को निरंतर सेवा देते हुए 632 दिन पूर्ण हो गए हैं। इस मौके पर ननि अध्यक्ष, वार्ड 48 के पार्षद अरविन्द वर्मा सहित समस्त पदाधिकारी उपस्थित रहे।

खंडवा के विकास में कोई कमी नहीं रखी जायेगी

नगरीय विकास एवं आवास मंत्री विजयवर्गीय ने किया स्विमिंग पूल का लोकार्पण



का आवास हो इसके लिये तेजी से प्रयास किये जा रहे हैं।

खंडवा नगर निगम महापौर श्रीमती अमृता यादव ने कहा कि शहर में जल संकट को दूर करने के लिये 137 करोड़ रुपये की योजना पर कार्य किया जा रहा

संस्कृति ज्ञान परीक्षा में समस्त विद्यालय के छात्र-छात्राओं की होगी सहभागिता

सुबह सवेरे सोहागपुर।

विद्याभारती संस्कृति शिक्षा संस्थान के तत्वावधान में अखिल भारतीय संस्कृति ज्ञान परीक्षा प्रतिवर्ष सरस्वती शिशु मंदिर द्वारा आयोजित कराई जाती है। इस परीक्षा में सरस्वती शिशु मंदिर विद्यालय के अलावा नगर के समविचारी विद्यालय के छात्र छात्राएं भी बढ़-चढ़कर भाग लेते हैं। संस्कृति ज्ञान परीक्षा प्रभारी सुधीर



मीना ने बताया कि प्राचार्य अशोक कुमार दुबे के निर्देशन में आज सरस्वती शिशु मंदिर विद्यालय से गुरु नानक स्कूल प्रभारी श्रीमती कल्पना शर्मा, शासकीय कन्या उच्चतर माध्यमिक विद्यालय प्रभारी संतोष चौरसिया तथा संजय वानबंसी ने सम्पर्क करके प्रमाण पत्र वितरित करने में उनके संस्था प्रमुखों का सहयोग लिया है। इस वर्ष भी नगर की सामाजिक एवं सांस्कृतिक संस्थाओं की भी सहभागिता सेतु व्यापक स्तर पर प्रयास किए जा रहें हैं। गत वर्ष 1275 छात्र छात्राओं की सहभागिता की थी। इस वर्ष नगर के विभिन्न विद्यालयों से प्रभारी सम्पर्क करके छात्र छात्राओं के सहभागिता की बनाई जा रही है। सूची तैयार कर रहें हैं। उल्लेखनीय है कि गत वर्ष सेंट पैट्रिक इंग्लिश मीडियम स्कूल के 219 विद्यार्थियों ने सहभागिता की थी। जिसमें प्राचार्य दिलीप कुमार मुंझ को भी प्रमाण पत्र देकर सम्मानित किया गया है।

सांगाखेड़ा नर्मदा तट से सिद्ध महाराज तक कांवड़ यात्रा

सुबह सवेरे सोहागपुर।

अल्हवी बाबा जन कल्याण समिति के तत्वाधान में ग्राम सांगाखेड़ा में मां नर्मदा घाट से कांवड़ यात्रा का आयोजन किया गया। कांवड़ यात्रा के पूर्व दीपक जी महाराज ने विधि विधान से मां नर्मदा की पूजन अर्चन करके के बाद कांवड़ यात्रा प्रारंभ हुई। इस कांवड़ यात्रा



में मातृशक्ति भी शामिल थीं। विशाल कावड़ यात्रा सिद्ध धाम पहुंचकर शिवजी का जलाभिषेक किया जिसमें प्रदेश काग्रेस कमेटी सचिव, यशवंत सिंह राजपूत, दीवान, नरेंद्र मालवीय, भैया जी पटेल, बबलू श्रीती, हाकम सिंह, भुरेला मसकोले, पवन नागवंशी, सुमित चौरे, एवं सैकड़ों की संख्या में मातृशक्ति कावड़ लेकर समिलित हुईं। जलाभिषेक के उपरंत भंडारे का भी आयोजन किया गया था। वहीं यशवंतसिंह राजपूत ने कन्या पूजन किया। कार्यक्रम के अंत में पौधरोपण किया गया।

आंगनबाड़ी एवं स्कूलों के निरीक्षण पर पहुँची कलेक्टर



नरसिंहपुर। कलेक्टर श्रीमती शीतला पटेल ने सोमवार को जनपद पंचायत गोटेगांव के श्यामनगर एवं कुंडाछोटा का भ्रमण किया। उन्होंने प्रधानमंत्री आदि आदर्श ग्राम योजना अंतर्गत श्यामनगर (झोतेश्वर) में निर्माणधीन किचिन शेड, शास.प्राथमिक शाला का निरीक्षण किया गया। शाला निरीक्षण के दौरान उन्होंने बच्चों से चर्चा की। बच्चों को मिलने वाले मध्याह्न भोजन एवं उसकी गुणवत्ता के बारे में जानकारी ली। इसके पश्चात उन्होंने ग्राम कुण्डा छोटा में बाउंड्रीवाल एवं आंगनवाड़ी के अतिरिक्त कक्ष का भी निरीक्षण किया।यहाँ आयोजित राजस्व महाअभियान 2.0 के अन्तर्गत राजस्व प्रकरणों के निराकरण की भी समीक्षा की। इस दौरान जनपद पंचायत सीईआई श्रीमती वर्षा झारिया सहित अन्य अधिकारी कर्मचारी मौजूद थे।

वीरांगना क्लब में तीज क्रीन प्रतियोगिता आयोजित



नरसिंहपुर। वीरांगना क्लब सदस्य भी आपस में पर्वों को मनाकर मन हर्षित कर सेवा भाव के कार्य करते हे वीरांगना क्लब ने भी हरियाली महोत्सव हरियाली तीज मे तीज क्रीन प्रतियोगिता कर मनाया सभी सदस्य हेर रंग का भारतीय परिधान पहनाकर एवं श्रृंगार कर प्रतियोगिता मे शामिल हुए। तीज क्रीन के निर्णय हेतु निर्णायक अतिथियों को भी आमंत्रित किया आरती सिंह एवं मुक्ति राय आपका स्वागत साल श्रीफल एवं सुहाग सामग्री भेंट कर पुष्प माला पहनाई सभी क्लब सदस्यों को भी सुहाग सामग्री भेंट की। निर्णायक गण द्वारा तीज क्रीन का ताज प्रथम लीनेस सविता महोविया को पहनाया , द्वितीय स्थान पर लीनेस रजनी राजारिया रही।

माँ वाग्देवी मातृशक्ति समरसता कांवड़यात्रा में बना इतिहास

हजारों माता- बहनों ने भगवान धारनाथ का माँ नर्मदा व स्वयं भू सरस्वती कूप भोजशाला के पवित्र जल से किया जलाभिषेक



धार। भोजशाला और माँ वाग्देवी की मुक्ति तथा उनके गौरव की पुर्नस्थापना हेतु दृढ़ संकल्पित महाराजा भोज स्मृति वसन्तोत्सव समिति धार द्वारा प्रतिवर्ष माँ वाग्देवी मातृशक्ति समरसता कावड़यात्रा का आयोजन किया जाता है।

मातृशक्ति कावड़यात्रा का यह 22 वा वर्ष था।इस वर्ष भी पवित्र श्रावण मास के तृतीय सोमवार ,5अगस्त को माँ वाग्देवी मातृशक्ति कावड़यात्रा धार नगर के अति प्राचीन नागचंद्रेश्वर मंदिर से प्रारम्भ होकर ,धारनगरी के अधिष्ठाता भगवान धारनाथ का माँ नर्मदा एवं स्वयं प्रकट सरस्वती कूप भोजशाला के पवित्र जल से जलाभिषेक किया कावड़ यात्रा में मुख्य अतिथि के रूप में राष्ट्र सेविका समिति से भारती दीदी कुशवाह , ज्योति सोनी

उपस्थित रही।

उक्त कावड़यात्रा हेतु समिति की मातृशक्ति द्वारा 1 माह से नगर की समस्त बस्तियों में व धार के समीप 10 किलोमीटर क्षेत्र में स्थित ग्रामीण मातृशक्ति से पवित्र श्रावण मास में कावड़यात्रा में सम्मिलित होने के लिए सतत सम्पर्क किया जा रहा था। कावड़यात्रा सशुल्क होकर ,सम्मिलित होने वाली मातृशक्ति अपनी कावड़ भी स्वयं सजा कर लाती हैं।

माँ वाग्देवी मातृशक्ति कावड़यात्रा नगर के प्रमुख मार्गों से होती हुई भोजशाला पहुँचेगी।भोजशाला में माँ वाग्देवी के दर्शन करने व अखण्ड संकल्प ज्योति मन्दिर पर जलपान-अल्पाहार पश्चात पुनः नगर में होती हुई धारेश्वर मन्दिर पहुँची।

श्रावण मास के तीसरे सोमवार को रुद्राभिषेक पर भक्तों की लगी भारी भीड़...



नर्मदापुरम। श्रावण मास के तीसरे सोमवार को आज विंध्याचल यात्री शेड में चल रहे रुद्राभिषेक कार्यक्रम में भक्तों का तांता लगा रहा। पूरे श्रावण मास आचार्य सोमेश परसाई जी के नेतृत्व में चलने वाले संगीतमय इस रुद्राभिषेक कार्यक्रम में शामिल होने के लिए यहां हर सुबह भक्तों की आवा-जाही शुरू हो जाती, सुबह साढ़े पांच बजे आचार्य श्री के आगमन के साथ ही यहां रुद्राभिषेक कार्यक्रम प्रारंभ हो जाता, व्यास गादी पर विराजमान आचार्य श्री यहां बगैर भेद-भाव सभी को शिव अभिषेक का भरपूर मौका देते भक्त अपने

हाथों से शिव लिंग को जल, दूध, दही, सुगंधित द्रव्य, धीं, शकर, भांग, पुष्प, बेल पत्र अर्पित कर आचार्य श्री के साथ भगवान शिव की आराधना करते। मंत्रोच्चार के मध्य श्रृंगी से शिवलिंग पर गिरती दूध और जल धार इस दौरान पूरे वातावरण को भक्तिमय वातावरण में बदल देती, शेड के चारों ओर भक्तों के मुख से हर हर महादेव, ओम नमः शिवायः का स्वर सुनाई देता और दूध और नर्मदा जल शिवलिंग पर अर्पित होते दिखाई देता, आचार्य श्री के ठीक पीछे बैठ उनके शिष्य वाद्य यंत्रों पर आचार्य श्री के साथ-साथ इस दौरान मंत्रो को

दोहराते पूरे क्षेत्र को शिवमय वातावरण में बदल देते।शतधार पूर्ण होते ही शिव लिंग पर अर्पित सभी वस्तुएं हटाकर होने वाले अभिषेक की छटा देखते ही बनती, इस बीच आचार्य श्री के मुखारविंद से शिवाष्टक का गायन उपस्थित जनसमूह को भाव-विभोर कर देता आचार्य श्री के मुखारविंद से उच्चारित होते शिवाष्टक का एक एक शब्द सुबह निःशब्द वातावरण को और अधिक गंभीरता बना देता, इस बीच भगवान का श्रृंगार देखने लायक सज जाता।

भगवान भोलेनाथ सुंदर सुंदर पुष्प मालाओं से सजाकर काफी आकर्षक बनाए जा चुके भगवान के अंतिम पड़ाव का श्रृंगार भस्म अर्पण का दृश्य भक्त सांस रोक टकटकी लगाए देख अलौकिक आनंद पाते। बड़े चांदी के छत्र के नीचे भगवान आशुतोष के विग्रह को एक कपड़े से ढक कर आचार्य श्री भस्मीभूत कर भक्तों को आश्चर्यचकित कर देते। अब भगवान की आरती और इसके बाद उपस्थित भक्तों को भक्ति संबंधित एक कथा का श्रवण आचार्य श्री का दैनिक नियम.. आज आचार्य श्री ने माता देवहूति के विवाह का दृष्टित सुनाया जिनका विवाह कर्दम ऋषि के साथ हुआ और संतान के रूप में भगवान कपिल मुनि आए जो वे संसार के पहले मुनि थे जिन्होंने अपनी माता को ज्ञान दिया था। रुद्राभिषेक के पश्चात उपस्थित सभी भक्तों को प्रसाद वितरित हुआ।

जल स्तर को नियंत्रित करने के लिए बरगी बांध के चार गेट और खोले गए, तेरह गेट से छोड़ा जा रहा 1 लाख 12 हजार क्यूसेक पानी

नर्मदा तट से सुरक्षित दूरी बनाए रखने की कलेक्टर श्री सिंह ने की अपील



सीहोर (निप्र)। रानी अर्वात बाई लोधी सागर परियोजना अंतर्गत बरगी बांध के जल स्तर को नियंत्रित करने के लिए आज दोपहर एक बजे बांध के चार और स्पिल-वे गेट खोले गए हैं। डैम के 9 गेट पूर्व में खोले जा चुके हैं तथा जल निकासी की मात्रा बढ़ाकर 1 लाख 12 हजार 160 क्यूसेक पानी की निकासी की जाएगी। बरगी बांध के कार्यपालन यंत्री श्री अजय सूर ने जानकारी दी कि रविवार 4 अगस्त की सुबह बांध का जलस्तर 421.25 मीटर रिकार्ड किया गया था जो ऑपरेशनल मैनुयल के अनुसार 15 अगस्त तक निर्धारित 421 मीटर से अधिक है। उन्होंने बताया कि कैचमेंट एरिया में हो रही बारिश के कारण बांध

88 प्रतिशत भर चुका है। बांध के बैक वाटर से मंडला में नर्मदा नदी का जलस्तर खतरे के निशान से ऊपर हो गया है। उन्होंने जानकारी दी कि बांध में वर्तमान में 4 हजार 523 क्यूमेक पानी की आवक हो रही है। परियोजना प्रशासन ने बांध के जलस्तर को नियन्त्रित आज रविवार

4 अगस्त की दोपहर 1 बजे जल निकासी की मात्रा बढ़ाने का निर्णय लिया है। इसके लिये बांध के चार जलद्वार और खोले गए हैं तथा कुल 13 गेटों से 3 हजार 176 क्यूमेक (1 लाख 12 हजार 160 क्यूसेक) पानी की निकासी की जायेगी।

बुनियादी साक्षरता एवं सांख्यात्मक ज्ञान पर आधारित पांच दिवसीय विकासखण्ड स्तरीय रिफ्रेशर प्रशिक्षण प्रारंभ

नरसिंहपुर। राज्य शिक्षा केन्द्र भोपाल के निर्देशानुसार जिले के सभी जनपद शिक्षा केंद्र पर पांच दिवसीय विकासखंड स्तरीय रिफ्रेशर प्रशिक्षण आयोजित किया जा रहा है। इस प्रशिक्षण में बुनियादी साक्षरता एवं सांख्यात्मक ज्ञान के विषय में 5 अगस्त से शुरू किया गया है। यह प्रशिक्षण प्रथम चरण में विकासखंड स्तर पर कक्षा पहली व दूसरी पढ़ाने वाले विकासखंड चॉवरपाव के 120, साईंखेड़ा के 129, गोटेगांव के 120, नरसिंहपुर के 130, करेली के 90 एवं चीचली के 80 शिक्षकों को प्रशिक्षित किया जा रहा है। यह प्रशिक्षण जिले में कलेक्टर श्रीमती शीतला पटेल के निर्देशन व सीईओ जिला पंचायत श्री दलीप कुमार के मार्गदर्शन में आयोजित किया जा रहा है। प्रशिक्षण में निपुण फेलो पीयूष चोपावर ने प्रशिक्षण के मुख्य उद्देश्यों के बारे में विस्तार से बताया। उन्होंने बताया कि कक्षा पहली दूसरी के शिक्षकों के लिए बुनियादी साक्षरता एवं सांख्यात्मक ज्ञान से संबंधित हिंदी, अंग्रेजी व गणित विषय के मुख्य बिंदुओं पर पुनः शिक्षकों को प्रशिक्षित करना है, जिससे विद्यालय स्तर पर छात्र



की बुनियादी शिक्षा में समझ विकसित हो सके। जिला परियोजना समन्वयक डॉ. आरपी चतुर्वेदी ने कहा कि प्रशिक्षण में मास्टर ट्रेनर द्वारा शिक्षकों को प्रशिक्षित किया जा रहा है। छात्र की प्रगति को ट्रेकर एवं सासाहिक, मासिक आवाधिक आकलन कर बुनियादी शिक्षा में दक्ष किया जाएगा। रिफ्रेशर प्रशिक्षण में मास्टर ट्रेनर द्वारा शिक्षकों की सहभागिता एवं डेस्क बोर्ड के माध्यम से शिक्षकों को प्रशिक्षण दिया जा रहा है। प्रशिक्षण के दौरान शिक्षकों द्वारा ऑनलाइन प्री- टेस्ट भी दिया गया। विकासखण्ड नरसिंहपुर के अंतर्गत डाइट प्रभारी प्राचार्य आरके यादव, व्याख्याता संजय शर्मा, बीआरसी ओपी राय, बीएसी बुजेश नेमा द्वारा डाइट नरसिंहपुर एवं जनपद शिक्षा केन्द्र में आयोजित प्रशिक्षण का अवलोकन कर आवश्यक दिशा निर्देश दिए। विकासखण्ड करेली में जनपद शिक्षा केन्द्र स्तरीय प्रशिक्षण में सहायक संचालक विकासखण्ड अधिकारी सुश्री प्रतिष्ठा बायकर, डाइट व्याख्याता डीके सेन, मुकेश नेमा, बीएसी प्रमोद सिंह जाट, अजीत सिंह जाट द्वारा अवलोकन किया गया।

